

ПРАВИЛНИК ЗА НАЧИНОТ НА ОСТВАРУВАЊЕ НА МЕЃУНАРОДНА СОРАБОТКА, СПРОВЕДУВАЊЕ НА КОНСУЛТАНТСКИ УСЛУГИ И ОБУКИ И ЗА НАЧИНОТ НА РАСПРЕДЕЛБАТА И КОРИСТЕЊЕТО НА ПРИХОДИТЕ

(„Службен весник на Република Македонија“ бр. бр. 132/2013 и „Службен весник на Република Северна Македонија“ бр.8/2020)

I. ОПШТИ ОДРЕДБИ

Член 1

Со овој правилник се пропишува начинот на остварување на меѓународната соработка, спроведувањето на консултантските услуги и обуките, како и начинот на распределбата и користењето на приходите остварени од консултантските услуги и обуките.

II. МЕЃУНАРОДНА СОРАБОТКА СО ДРУГИ ОРГАНИ И ИНСТИТУЦИИ

Член 2

- (1) Агенцијата за катастар на недвижности (во натамошниот текст: АКН), по прашања од заеднички интерес соработува со надлежни органи или институции на други земји од областа на геодезијата, правото, катастарот на недвижности и информатички работи со цел унапредување и технички развој на Геодетско-катастарскиот информациски систем (во натамошниот текст: ГКИС).
- (2) Соработката со органите и институциите од став (1) на овој член се остварува преку потпишување на меморандуми за соработка, како и преку организирање и одржување на заеднички состаноци, работилници, презентации, семинари и слично.

III. СПРОВЕДУВАЊЕ НА КОНСУЛТАНТСКИ УСЛУГИ

Член 3

- (1) АКН, може да врши консултантски услуги во земјата и во странство за работи од областа на востанувањето и одржувањето на катастарот на недвижностите и катастарот на инфраструктурни објекти како дел од катастарот на недвижности, како и за геодетските и информатичките работи, со цел формирање, управување, унапредување и технички развој на ГКИС.
- (2) АКН во функција на вршење на консултантските услуги од став (1) на овој член може да учествува на повици за консултантски услуги објавени од државни органи, институции и правни лица во земјата и во странство.

Член 4

- (1) За избор на надворешни домашни и странски физички и правни стручни лица за вршење на консултантски услуги од областите од член 3 став (1) на овој правилник, АКН на својата веб страница и најмалку во две јавни гласила, објавува покана за доставување на понуди.
- (2) Во поканата од став (1) на овој член АКН ги утврдува критериумите кои треба да ги исполнуваат физичките и правните стручни лица за да може да бидат избрани и ангажирани за вршење на консултантските услуги.

Член 5

АКН со лицата од член 4 став (1) на овој правилник, склучува рамковен договор за избор на консултант, со кој начелно го регулира видот и начинот на вршење на консултантските услуги предмет на објавената покана, правата и обврските договорните страни, времетраењето на консултантските услуги, како и начинот на плаќање на надоместокот за извршените консултантски услуги.

Член 6

АКН со лицата од член 5 на овој правилник, кои би биле дел од тимот на АКН за одделни консултантски ангажмани, може да склучува поединечен договор за спроведување на консултантски услуги со кој се регулира предметот на договорот, правата и обврските помеѓу договорните страни, времетраењето на ангажманот, начинот на ангажирање и висината и начинот на плаќање на надоместокот за извршените консултантски услуги.

Член 7

- (1) Консултантски услуги во земјата и во странство, може да врши и лице вработено во АКН кое има екстензивно искуство од областите од член 3 став (1) на овој правилник, развиени комуникациски вештини, искуство во изготвување на стручни и едукативни материјали од соодветната област, познавање на мултимедиската технологија за презентирање и комјутерски вештини.
- (2) Поканата за доставување на понуди за вршење на консултантски услуги од страна на лицата вработени во АКН се објавува на „интранет“ страницата на АКН.
- (3) Лицето вработено во АКН кое е ангажирано да врши консултантски услуги може истите да ги врши не повеќе од 30 работни денови во календарската година и истото не е ослободено од извршување редовните работни обврски.

(4) Лицето од став (3) на овој член консултантските услуги треба да ги врши во согласност со највисоките професионални, етички и морални стандарди.

IV. СПРОВЕДУВАЊЕ НА ОБУКИ

Член 8

- (1) АКН, за овластените геодети континуирано спроведува обуки од областа на геодетските работи, согласно Годишна програма за обуки од областа на геодетските работи и правни работи (во понатамошен текст „Годишната програма“).
- (2) За спроведените обуки од став (1) на овој член, АКН издава сертификати за посетената континуирана обука од областа на геодетските работи и води евиденција за издадените сертификати.
- (3) Формата и содржината на сертификатот од став (2) на овој член е дадена во прилог број 1 кој е составен дел на овој правилник.
- (4) Покрај континуираните обуки од став (1) на овој член, АКН на предлог на Комората на трговци поединци овластени геодети и трговски друштва за геодетски работи врши и посебни обуки од областа на геодетските работи.

Член 9

- (1) Во својство на давател на услугата обучувач, АКН спроведува обуки и на надлежни органи, институции и правни лица во земјата и странство за работи од областа на :
 - правото;
 - геодезијата;
 - катастарот на недвижности и
 - информатичките работи.
- (2) Обуките од став (1) на овој член се спроведуваат согласно Годишната програма од член 8 став (1) на овој правилник, Каталогот на обуки и другите акти поврзани со имплементацијата на обуките.
- (3) АКН води Регистар на реализирани обуки во кој се содржани податоците за видот на презентацијата, насловот на презентацијата, име и презиме на презентерот и институција, како и материјалите од обуката.

Член 10

- (1) Годишната програма за обуки од член 8 став (1) на овој правилник се носи врз основа на утврдените приоритети за потребите од обуки на овластените геодети и на надлежните органи, институции и правни лица во земјата и странство.
- (2) Годишната програма ја донесува Управниот одбор на АКН по предлог на директорот на АКН и тоа најдоцна до 15 ноември од тековната година за наредната година.
- (3) Управниот одбор на Комората на трговци поединци овластени геодети и трговски друштва за геодетски работи, дава предлози за потребните обуки кои може да бидат опфатени во програмата за континуирана или дополнителна обука на вработените кај членките на Комората.

V. ВИДОВИ НА ОБУКИ

Член 11

АКН ги реализира следните видови на обуки:

- обуки согласно Годишната програма;
- посебни обуки по барање за професионални корисници и други заинтересирани субјекти
- обуки за престанок на мирувањето за овластување за овластен геодет.

Член 12

АКН обуките од член 11 на овој Правилник, ги спроведува низ следните модули:

А) модул 1 од областа на правото:

- нормативно правни прописи од областа на катастарот на недвижностите
- катастар на недвижности (поим; содржина; начела; податоци, видови, правни основи и исправи за запишување);
- востановување и одржување на катастар на инфраструктурни објекти;
- одржување на катастарот на недвижности (запишување недвижности со незапишани права; запишување промени во катастарот на недвижности, ажурирање на податоци и исправка на грешки) и
- други обуки од оваа област.

Б) модул 2 - од областа на геодезијата и геодетските работи:

- користење на МАКПОС системот;
- трансформација на координати;
- нивелмански и гравиметриски мрежи;
- користење на софтвер за обработка на графички и атрибутни податоци;
- изработка на геодетски елаборати за запишување на права и промени во катастарот на недвижности;
- геодетски елаборати од извршени геодетски работи за посебни намени;
- премер на инфраструктурни објекти;
- геодетски елаборати за инфраструктурните објекти;
- национална инфраструктура на просторни податоци (НИПП) и стандардизација на метаподатоците за збирките на просторни податоци и услуги и
- други обуки од оваа област.

Б) модули 3 - од областа на информатичките работи:

- користење на е- кат шалтерот
- и други обуки од оваа област.

V-а. ГОДИШНА ПРОГРАМА ЗА ОБУКИ ОД ОБЛАСТА НА ГЕОДЕТСКИТЕ И ПРАВНИ РАБОТИ

Опфат на Годишната програма за обуки од областа на геодетските и правни работи

Член 12-а

Годишната програма опфаќа обуки од областа на геодетските и правни работи за овластените геодети и обуки за професионалните корисници.

Обука за овластени геодети согласно Годишна програма за обуки од областа на геодетските и правни работи

Член 12-б

- (1) Овластениот геодет треба да посетува континуирана обука согласно Годишната програма донесена од Управниот одбор на АКН.
- (2) Обуката согласно Годишната програма се изразува во бодови.
- (3) За времето, местото и темата на спроведување на обуката се известува Комората и истото се објавуваат на Веб страната на АКН 15 дена пред нејзиното одржување.

- (4) За посета на обуката, овластениот геодет плаќа надоместок чија висина со одлука ја определува Управниот одбор на АКН.
- (5) АКН на овластениот геодет му издава сертификат за посетена обука, доколку на годишно ниво се стекнал со минимум 10 бодови континуирана обука од ставот (1) на овој член.
- (6) По исклучок на ставот (5) на овој член, АКН на овластениот геодет му издава сертификат за посетена обука доколку на годишно ниво се стекнал со минимум 10 бодови, од кои минимум 7,5 бодови ги стекнал со континуирана обука согласно Годишната програма, а останатите бодови ги стекнал преку индивидуалните обуки пропишани со овој Правилник.

Обуки за професионалните корисници пропишани со Годишната програма

Член 12-в

- (1) АКН реализира обуки пропишани со Годишната програма и за потребите на професионалните корисници.
- (2) За времето, местото и темата на спроведување на обуката се известуваат коморите/здруженијата во кои членуваат професионалните корисници и истото се објавува на Веб страната на АКН, 15 дена пред нејзиното одржување.
- (3) За посета на обуката, професионалниот корисник плаќа надоместок чија висина со одлука ја определува Управниот одбор на АКН.

V-B. ПОСЕБНИ ОБУКИ ПО БАРАЊЕ НА ПРОФЕСИОНАЛНИ КОРИСНИЦИ И ДРУГИ ЗАИНТЕРЕСИРАНИ СУБЈЕКТИ

Опфат на обуката за професионални корисници

Член 12-г

- (1) Обука по барање на професионалните корисници е обука која не е опфатена во Годишната програма, а е содржана во Каталогот на обуки кој го изготвува АКН.
- (2) Обуката може да се организира по барање од група на професионални корисници или по барање за индивидуална обука.
- (3) Формата и содржината на барањето од став (1) на овој член е дадена во прилог број 2 кој е составен дел на овој правилник.

Обука по барање од група на професионални корисници

Член 12-д

- (1) АКН организира и спроведува обука на професионалните корисници (нотари, адвокати, извршители, банки, проценители, општини, овластени геодети и други) по барање од најмалку 5, а најмногу до 10 професионални корисници.
- (2) Обуката од став (1) на овој член се организира на тема која ја избираат професионалните корисници од Каталогот на обуки.
- (3) За организирање на обуката од став (1) на овој член се поднесува барање во кое се наведува темата од Каталогот на обуки.
- (4) Обуката од став (1) на овој член се одржува во тренинг центарот на АКН, а датумот на нејзино одржување е взаемно определен, но не подолго од 15 (дена) од поднесување на барањето.
- (5) За посета на обуката, професионалниот корисник плаќа надоместок чија висина со одлука ја определува Управниот одбор на АКН. По исклучок, за посета на обуки за професионалните корисници вработени во министерствата и другите државни органи не плаќаат надоместок.

Индивидуални обуки

Член 12-ѓ

- (1) Индивидуалните обуки се обуки кои АКН ги организира на тема која ја избира професионалниот корисник (овластен геодет, геодет, нотар, адвокат, извршител, итн) од Каталогот на обуки.
- (2) За организирање на обуката од став (1) на овој член професионалниот корисник поднесува барање во кое ја определува темата од Каталогот или Годишната програма.
- (3) Барањето се доставува најмалку 15 (петнаесет) дена пред одржување на обуката.
- (4) За посета на обуката, професионалниот корисник плаќа надоместок чија висина со одлука ја определува Управниот одбор на АКН.
- (5) Обуката се организира во седиштето на професионалниот корисник, на датум определен од негова страна, во текот на работното време.
- (6) Овластениот геодет за учество на индивидуалната обука се стекнува со 1,5 бод.

**Обуки по барање на професионални корисници и други
заинтересирани субјекти**

Член 12-е

- (1) АКН обезбедува обуки во својство на обучувач за професионални корисници и други заинтересирани субјекти од земјата и странство, кои се организирани од нивна страна.
- (2) За организирање на обуката, субјектите од став (1) на овој член поднесуваат барање во кое се наведува темата на обуката.
- (3) АКН ги спроведува обуките на начин што склучува договор за спроведување на обуки со кој се регулираат видот и модулот на обуката, времетраењето на обуката и висината на надоместокот за спроведување.
- (4) Обуките од ставот (1) на овој член, ги спроведуваат стручни лица од АКН како обучувачи на работилници и семинари.
- (5) За обуката, професионалниот корисник плаќа надоместок чија висина со одлука ја определува Управниот одбор на АКН.

**„V-V. ОБУКА ЗА ПРЕСТАНОК НА МИРУВАЊЕТО ЗА ОВЛАСТУВАЊЕ ЗА
ОВЛАСТЕН ГЕОДЕТ**

**Опфат на обуката за престанок на мирувањето за овластување за
овластен геодет**

Член 12-е

- (1) АКН за овластениот геодет кој поднел барање за престанок на мирувањето за овластување за овластен геодет, организира и спроведува обука.
- (2) Обуката од став (1) на овој член е содржина во која се сублимирани сите обуки согласно Годишните програми, на кои не присуствувал овластениот геодет за време на мирувањето на овластувањето.
- (3) За посета на обуката од став (1) на овој член, овластениот геодет плаќа надоместок чија висина со одлука ја определува Управниот одбор на АКН.
- (4) На овластениот геодет кој ја посетил обуката од став (1) на овој член, АКН му издава сертификат за посетена обука.
- (5) Формата и содржината на сертификатот од став (4) на овој член е дадена во прилог број 3 кој е составен дел на овој правилник.

VI. НАЧИН НА СПРОВЕДУВАЊЕ НА ОБУКИ

Член 13

- (1) Обуките уредени со овој правилник, АКН ги спроведува преку организирање на работилници, семинари, конференции, работни средби и отворени дебати.
- (2) По исклучок од став (1) на овој член АКН обуките може да ги организира преку организирање студиски посети на надлежни институции од земјата и странство.

Членовите 14, 15, 16 се избришани со Правилникот за изменување и дополнување на правилникот за начинот на остварување на меѓународна соработка, спроведување на консултантски услуги и обуки и за начинот на распределбата и користењето на приходите („Службен весник на Република Северна Македонија“ бр.8/2020)

Член 17

Надоместокот за обуката од член 15 се уплатува на трезорската сметка на АКН, најдоцна до денот на одржувањето на обуката.

VII. ОБУЧУВАЧИ ЗА СПРОВЕДУВАЊЕ НА ОБУКАТА

Член 18

- (1) Обучувачи за спроведување на обуките можат да бидат:
 - стручни лица вработени во АКН (внатрешни обучувачи)
 - домашни и странски физички и правни стручни лица (надворешни обучувачи).
 - овластен геодет

Член 19

Внатрешен обучувач може да биде лице вработено во АКН кое има екстензивно искуство за работи од областа на востановувањето и одржувањето на катастарот на недвижностите и катастарот на инфраструктурни објекти како дел од катастарот на недвижности, како и за геодетските, правните и информатичките работи, со цел формирање, управување, унапредување и технички развој на ГКИС, да поседува развиени комуникациски вештини, искуство во изготвување на

стручни и едукативни материјали од наведените области и да има познавање на мултимедиската технологија за презентирање и комјутерски вештини.

Член 20

Надворешни обучувач може да биде домашно и странско физичко и правно стручно лице кое треба да има екстензивно искуство за работи од областа на востановувањето и одржувањето на катастарот на недвижностите и катастарот на инфраструктурни објекти, како и за геодетските и информатичките работи, да поседува развиени комуникациски вештини, искуство во изготвување на стручни и едукативни материјали од наведените области, да има познавање на англиски јазик, да има најмалку 3 реализирани обуки од соодветните области, да поседува напредни комјутерски вештини и познавање на мултимедиската технологија за презентирање.

Член 21

- (1) Со надворешните обучувачи АКН склучува договор за вршење на обуката, со кој договор се регулираат правата и обврските на АКН и обучувачот, како и времетраењето на договорот.
- (2) Надворешните обучувачи од надлежни органи или институции на други земји од областа на геодезијата, правото, катастарот на недвижности и информатички работи може да вршат обука согласно меморандумите за соработка кои АКН ги има потпишано со нив.

Член 21-а

Овластениот геодет од став (1) на овој член го предлага Комората на трговци поединци овластени геодети и трговски друштва за геодетски работи, соодветно на областа за која е предвидено да се изврши обуката согласно Годишната програма за обуки. Овластениот геодет за спроведената обука во својство на обучувач, се стекнува со 5 бода.

Член 22

- (1) Трошоците за спроведување на обуките ги покрива Агенцијата.
- (2) Обуките се одржуваат според утврдениот распоред. Во случај на спреченост, обучувачите се должни да обезбедат адекватна замена, по претходна согласност од АКН.
- (3) За областа за која се определени, обучувачите се должни да подготват соодветни материјали и презентација, во писмена или електронска форма (ЦД

или е-маил) и истите да ги достават најдоцна пет работни дена пред одржување на обуката.

- (4) Обучувачите се должни да достават евалуациона листа од одржаната обука до Секторот при АКН во чија надлежност е спроведувањето на обуките, најдоцна 15 дена по завршување на обуката.

VIII. НАЧИН НА РАСПРЕДЕЛБА И КОРИСТЕЊЕ НА ПРИХОДИТЕ

Член 23

- (1) Приходите кои се остваруваат од консултантски услуги и обуки во земјата и странство се уплатуваат на посебна самофинансирачка сметка на АКН.
- (2) До две третини од приходите кои се остваруваат од консултантските услуги и обуките се користат за исплата за надворешните странски физички и правни стручни лица, за консултантските услуги и обуките спроведени од нивна страна.
- (3) Остатокот од остварените приходи од извршените консултантски услуги и обуки се користат за покривање на трошоците сврзани со спроведување на консултантските услуги и обуки (патување во земјата и странство, печатење на едукативни материјали, изнајмување на простор за едукативни цели, чланарини во меѓународни организации), како и за осовременување, унапредување на работата и опремување на АКН.

IX. КООРДИНИРАЊЕ НА МЕЃУНАРОДНАТА СОРАБОТКА И УПРАВУВАЊЕ СО ПРОЦЕСОТ НА ОБУКИ И СПРОВЕДУВАЊЕТО НА КОНСУЛТАНТСКИТЕ УСЛУГИ

Член 24

- (1) АКН, преку Секторот во чија надлежност е спроведувањето на обуките ги координира активностите сврзани со меѓународната соработка, планирањето, подготвувањето, спроведувањето и управувањето со процесот на обуки и спроведувањето на консултантските услуги.
- (2) АКН води евиденција за остварената меѓународна соработка како и за процесот на организирање, подготвување, спроведување и управување со обуките и консултантските услуги (министерства, домашни и странски институции и организации, правни лица од приватниот сектор, здруженија на граѓани и слично).

Х.ЗАВРШНИ ОДРЕДБИ

Член 25

Овој правилник влегува во сила наредниот ден од денот на објавувањето во „Службен весник на Република Македонија“.

**ПРЕОДНИ И ЗАВРШНИ ОДРЕДБИ ОД
ПРАВИЛНИКОТ ЗА ИЗМЕНУВАЊЕ И ДОПОЛНУВАЊЕ НА ПРАВИЛНИКОТ ЗА
НАЧИНОТ НА ОСТВАРУВАЊЕ НА МЕЃУНАРОДНА СОРАБОТКА,
СПРОВЕДУВАЊЕ НА КОНСУЛТАНТСКИ УСЛУГИ И ОБУКИ И ЗА НАЧИНОТ НА
РАСПРЕДЕЛБАТА И КОРИСТЕЊЕТО НА ПРИХОДИТЕ
(„Службен весник на Република Северна Македонија“ бр. 8/2020)**

Член 16

АКН води евиденција за сите посетени обуки и издадените сертификати.

Член 17

Овој правилник влегува во сила наредниот ден од денот на објавувањето во „Службен весник на Република Северна Македонија“.



Република Северна Македонија

АГЕНЦИЈА ЗА КАТАСТАР НА НЕДВИЖНОСТИ

Врз основа на член 15 став (1) алинеја 18 од од Законот за катастар на недвижности („Службен весник на Република Македонија“ бр.55/13, 41/14, 115/14, 116/15, 153/15, 192/15, 61/16, 172/16 и 64/18 и Службен весник на Република Северна Македонија бр. 124/19), Агенцијата издава

С Е Р Т И Ф И К А Т

за посетена обука од областа на геодетските работи

на

ОВЛАСТЕНИОТ ГЕОДЕТ

Име и презиме,/ЕМБГ

Именуваниот, во текот на _____ година има посетено обука од областа на геодетските работи и се стекнал со _____ бодови.

ДИРЕКТОР

Скопје, _____ година



Република Северна Македонија

АГЕНЦИЈА ЗА КАТАСТАР НА НЕДВИЖНОСТИ

Врз основа на член 15 став (1) алинеја 18 од Законот за катастар на недвижности („Службен весник на Република Македонија“ бр.55/13, 41/14, 115/14, 116/15, 153/15, 192/15, 61/16, 172/16 и 64/18 и Службен весник на Република Северна Македонија бр. 124/19), Агенцијата издава

Б А Р А Њ Е

за организирање на посебни обуки

- 1. Обука по барање од група на професионални корисници**
(најмалку 5 а најмногу 10 професионални корисници)

број на учесници

- 2. Индивидуална обука**

-време и место на одржување на обуката _____

- 3.Тема на обуката**

од Каталогот или Годишната програма

Место и дата

Подносител/и



Република Северна Македонија

АГЕНЦИЈА ЗА КАТАСТАР НА НЕДВИЖНОСТИ

Врз основа на член 15 став (1) алинеја 18 од Законот за катастар на недвижности („Службен весник на Република Македонија“ бр.55/13, 41/14, 115/14, 116/15, 153/15, 192/15, 61/16, 172/16 и 64/18 и Службен весник на Република Северна Македонија бр. 124/19), Агенцијата издава

С Е Р Т И Ф И К А Т

за посетена обука од областа на геодетските работи заради

престанок на мирување

на

ОВЛАСТЕНИОТ ГЕОДЕТ

Име и презиме,/ЕМБГ

Именуваниот, заради престанок на мирувањето, на _____ година посети обука од областа на геодетските работи.

ДИРЕКТОР

Скопје, _____ година